

ജനാബത്തുകാരൻ

ഈ പദം എല്ലാവർക്കും സുപരിചിതമാണല്ലോ? 4/43 ലും 5/6 ലെയും ജനബൻ എന്ന പദം എടുത്തുകൊണ്ടു സ്ത്രീപുരുഷ ബന്ധത്തിലൂടെ അശുദ്ധരാകുന്ന വ്യക്തികൾക്കാണ് വലിയ അശുദ്ധിക്കാർ അഥവാ ജനാബത്തുകാർ എന്നു പറയുക എന്നാണ് നാം പാരമ്പര്യമതത്തിൽ നിന്നും മനസ്സിലാക്കിയിട്ടുള്ളത്. എന്നാൽ ചുരുങ്ങിയത് ഈ പദം എന്തിനാണ് ഉപയോഗിച്ചിട്ടുള്ളത് എന്നു നമുക്കു ഒരു പരിശോധിക്കാം.

“ജ ന ബ ب ن ج ” എന്ന മൂല അക്ഷരങ്ങളിൽ നിന്നാണ് ഈ പദം ഉണ്ടായിട്ടുള്ളത് അകന്നു നിൽക്കുക , ഒരു ഭാഗം ചേർന്നു നിൽക്കുക എന്നൊക്കെയാണ് ഈ ക്രിയയുടെ അർത്ഥം. ഭാഷയിൽ ഇതാണ് അർത്ഥമെങ്കിൽ ചുരുങ്ങിയത് ഈ പദം എന്തിനാണ് ഉപയോഗിച്ചിട്ടുള്ളത് എന്നു പരിശോധിക്കാം. പരമകാരണികൻ 14/35 ൽ പറയുന്നു

وَإِذْ قَالَ إِبْرَاهِيمُ رَبِّ اجْعَلْ هَذَا الْبَلَدَ آمِنًا وَاجْنُبْنِي وَبَنِيَّ
 أَنْ نَعْبُدَ الْأَصْنَامَ ﴿٣٥﴾

ഇവിടെ ഇബ്രാഹീം നബി അദ്ദേഹത്തെയും അദ്ദേഹത്തിന്റെ സന്തതികളെയും വിഗ്രഹങ്ങൾക്കു വണങ്ങുന്നതിൽ നിന്നും അകറ്റി നിർത്തണമേ(ഉജ്നുബ്ബി) എന്നു പ്രാർത്ഥിക്കുകയാണ് ചെയ്യുന്നത്. ഈ ആയത്തിൽ പറഞ്ഞ "ഉജ്നുബ്ബ" എന്ന പദം "ജനബ" എന്ന ക്രിയയുടെ കൽപനക്രിയയാണ്. അല്ലാഹുവിനോടുകമ്പോൾ അതു പ്രാർത്ഥനാ രൂപത്തിൽ എടുക്കണമെന്നമാത്രം . ചുരുക്കത്തിൽ ഇവിടെ എന്നെയും എന്റെ സന്തതികളെയും വലിയ അശുദ്ധിക്കാരാക്കണമേ എന്ന പ്രാർത്ഥന അല്ല എന്നുറപ്പാണല്ലോ?

ഇനി ഈ ക്രിയയുടെ فَعَّلَ എന്ന രൂപത്തിൽ ചുരുങ്ങിയത് വന്ന സ്ഥലം ഒന്നു പരിശോധിക്കാം പരമകാരണികൻ പറയുന്നു.92/17

وَسَيُجَنَّبُهَا الْأَتْقَى ﴿١٧﴾

ഇവിടെ അഗ്നിയിൽ നിന്നും മുത്തവിയെ അകറ്റി നിർത്തും എന്നാണല്ലോ അർത്ഥം അല്ലാതെ മുത്തവിയെ വലിയ അശുദ്ധിക്കാരനാക്കും എന്നല്ലല്ലോ?

ഈ ക്രിയയുടെ തന്നെ تَفَعَّلَ എന്ന രൂപത്തിൽ വന്ന സ്ഥലം നോക്കൂ :-87/11

وَيُجَنَّبُهَا الْأَشْقَى ﴿١١﴾

ഇനി നമുക്കു ഈ ക്രിയയെ افْتَعَلَ(ഇഹ് തഅല) രൂപത്തിലാക്കുമ്പോൾ വന്ന സ്ഥലങ്ങൾ പരിശോധിക്കാം 39/17 , 4/31 , 42/38 , 53/32 , 16/36 , 22/30 , 49/12, 5/90 എന്നീ വചനങ്ങൾ പരിശോധിക്കുക

وَالَّذِينَ اجْتَنَبُوا الطَّاغُوتَ أَنْ يَعْبُدُوهَا وَأَنَابُوا إِلَى اللَّهِ لَهُمُ الْبُشْرَىٰ فَبَشِّرْ
عِبَادِ ﴿١٧﴾

وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا
الطَّاغُوتَ ۖ فَمِنْهُمْ مَّنْ هَدَىٰ اللَّهُ وَمِنْهُمْ مَّنْ حَقَّتْ عَلَيْهِ
الضَّلَالَةُ ۖ فَسِيرُوا فِي الْأَرْضِ فَانظُرُوا كَيْفَ كَانَ عَاقِبَةُ
الْمُكذِّبِينَ ﴿٣٦﴾

ഇവിടെ ജൂനുബൻ എന്ന പദം തന്നെ വ്യക്തമായി ഉപയോഗിച്ചതായി നമുക്കു കാണാൻ കഴിയും. പരമകാരണികൻ പറയുന്നു.28/11

وَقَالَتِ الْأُخْتِةُ ۖ قُصِّيهٖ ۖ فَصُرَّتْ بِهِ ۖ عَنْ جُنُبٍ وَهُمْ لَا
يَشْعُرُونَ ﴿١١﴾

ഈ ആയത്തിലെ ജൂനുബൻ എന്ന പദത്തിനും സ്ത്രീപുരുഷ ബന്ധത്തിലൂടെ ഉള്ള അശുദ്ധി എന്ന അർത്ഥം ആരും നൽകിയതായി നമുക്കു മനസ്സിലായിട്ടില്ല. ഇവിടെയൊക്കെ അകലെ നിന്നും, ഒരു ഭാഗത്തു നിന്നും, എന്നീ അർത്ഥങ്ങൾ തന്നെയാണ് പറഞ്ഞിട്ടുള്ളത്.

ചുരുക്കത്തിൽ 4/43 ൽ നിങ്ങൾ പറയുന്നതൊന്നാണെന്നു വ്യക്തമായി അറിയുന്നവരെ നിങ്ങൾ അസ്സലാത്തിനു സമീപിക്കരുത് എന്നു പറഞ്ഞതുപോലെ നിങ്ങൾ പൂർണ്ണമായും ദൈവിക കൽപനകൾക്കൊണ്ടും മാർഗ്ഗ നിർദ്ദേശങ്ങൾക്കൊണ്ടും ശുദ്ധിയാകുന്നതുവരെ(ഹത്താ തഅതസിലൂ) സ്വലാത്തിനോട് സമീപിക്കരുത്. അല്ലാതെ വലിയ അശുദ്ധിക്കാരൻ കളിക്കുന്നതുവരെ എന്നല്ല.

ഇതു തന്നെയാണ് 5/6 ലും വ്യക്തമാക്കുന്നത്. അതായത് നിങ്ങൾ സ്വലാത്തിന്റെ പ്രായോഗിക തലത്തിലേക്കു ഇറങ്ങുമ്പോൾ നിങ്ങൾ ദൈവത്തിന്റെ കല്പനയെ വെടിഞ്ഞ് ജീവിക്കുന്നവരാണെങ്കിൽ നിങ്ങൾ അവകൊണ്ടു പരിശുദ്ധരാകണം(ഫത്വ ഹ് ഹദ്). എന്നിട്ടു വേണം നിങ്ങൾ അസ്സലാത്തിന്റെ പ്രായോഗിക രംഗത്തേക്ക് ഇറങ്ങാൻ. ജൂനുബൻ എന്നതിനു ലൈംഗിക വേഷ്ഠിയിലൂടെ അശുദ്ധരാകുക എന്ന അർത്ഥം മനസ്സിലാക്കുന്നവർ അങ്ങിനെ മനസ്സിലാക്കട്ടെ.നമുക്കു വ്യക്തമാക്കാം.